



ФІЛАТЭЛІСТЫЧНАЯ
НАВУКА

9

ДЗЯЎЧЫНА
НА МАТАЦЫКЛЕ
ВАКОЛ СВЕТУ

12



Выдаецца
з 9 жніўня 1917 г.

Родная газета на роднай мове



ЗВЯЗДА

1

ЖНІЎНЯ 2018 г.

СЕРАДА

№ 145 (28761)

ВЫТВОРЧАЯ ПРАКТЫКА



Фота Анатоля КЛЕШЧУКА.

ЦЫТАТА ДНЯ



Сяргей КАЛЕЧЫЦ,
намеснік старшыні
праўлення
Нацыянальнага банка:

«Зараз ва ўрадзе і Нацбанку ідзе актыўная работа над прагнозам развіцця эканомікі і грашова-крэдытнай сферы ў 2019 годзе. Асноўнай мэтай грашова-крэдытнай палітыкі ў наступным годзе стане абмежаванне інфляцый, якая вымяраецца індэксам спажывецкіх цэн, у межах 5 % (снежань 2019 года да снежня 2018-га). Нацыянальны банк працягне выкарыстоўваць рэжым манетарнага таргетавання. У прагназуемых макраэканамічных умовах ацэньваецца, што стаўка рэфінансавання можа быць зніжана да канца 2019 года да 9—9,5 % гадавых. Важнай задачай застаецца нарошчванне золатавалютных рэзерваў краіны да ўзроўню не менш як \$7,1 млрд (два месяцы імпарту тавараў і паслуг)».



КОРАТКА

● Месячны пасажырапакот Нацыянальнага аэрапорта Мінск у ліпені 2018 года перасягнуў лічбу ў паўмільёна пасажыраў.



● Штраф за распаўсюджванне забароненай інфармацыі на інтэрнэт-рэсурсах для юрыдычных асоб у Беларусі складзе да 100 БВ.

● Мабільныя пункты для нарыхтоўкі крыві плануецца адкрыць ва ўсіх абласцях Беларусі.


● У Беларусі ўводзіцца забарона на імітацыю чужога фірмавага стылю.

● За песні II Еўрапейскіх гульніў можна прагаласаваць на сайце Белтэлерадыёкампаніі.

ISSN 1990 - 763X



18145>



9 771990 763008

ТЭРЫТОРЫЯ БЯСПЕКІ

Карэспандэнт «Звязды»
пабывала ў сакрэтным крызісным пакоі

Інакш кажучы, гэта той астравок у бурлівым жыццёвым моры, дзе можна адчуваць сябе ў поўнай бяспецы. І скарыстацца ім можа любы, хто трапіў у бяду. Магчыма, не кожны яшчэ ведае, што такі пакой існуе. Але, калі ён камусьці спатрэбіцца, знайсці яго будзе не цяжка. Спецыялісты Магілёўскага раённага цэнтра сацыяльнага абслугоўвання насельніцтва расказалі, як гэта зрабіць і хто часцей за ўсё карыстаецца гэтай паслугай.

Як падаць сігнал SOS

— Мы працуем у адпаведнасці з пратаколам міжведамаснага ўзаемадзеяння мясцовых выканаўчых і распарадчых органаў і іх структурных падраздзяленняў, зацверджаным Магілёўскім аблвыканкамам, — тлумачыць загадчыца аддзялення сацыяльнай адаптацыі і рэабілітацыі цэнтра Іна ІВАШЫНА. — Аналагічны распрацаваны на ўзроўні нашага райвыканкама. У сваёй рабоце мы актыўна супрацоўнічаем з раённым аддзелам адукацыі, паліклінікай № 11, раённым аддзелам унутраных спраў, SOS-дзіцячай вёскай, Магілёўскім жаночым цэнтрам падтрымкі і самаадукацыі, царквой. Распрацавана схема работы з сем'ямі, дзе адзначаліся факты гвалту. Калі ў РАУС ці іншую з пералічаных устаноў паступае трывожны сігнал і факт гвалту пацвярджаецца, мы бярэм пацярпелага пад сваю апеку: аказваем яму неабходныя прававыя, псіхалагічныя і сацыяльныя паслугі. Ён таксама можа скарыстацца часовым прытулкам.



нае надвор'е за дзень намалочвае не меней за шэсць бункераў спелага збожжа.

— На гэтым камбайне раней працавалі мае родныя дзядзькі-механізатары, яны па-гаспадарску абыходзіліся з тэхнікай, таму мне яна дасталася дагледжаная, спраўная, — гаворыць Уладзіслаў Малчановіч. — А маю ці-

кавасць да аўтатрактарнай тэхнікі прывіў і падтрымаў мой бацька, які таксама працуе ў гаспадарцы.

Гэты здымак быў зроблены за вёскай Альманы, што ва ўрочышчы Гачы, на полі трыцікале. У гэтыя дні КСУП «Стуга» завяршае абмалот збожжавога кліна.

■ На дарозе

ПАРКОЎКА ПА ПРАВІЛАХ

У краіне апрабавалі новую сістэму «Паркрайт»

З сакавіка ў Беларусі функцыянуе аўтаматычная фотафіксацыя парушэнняў спынення і стаянкі транспартных сродкаў «Паркрайт». Для гэтага было закуплена адпаведнае абсталяванне — усяго 15 прыбораў: на кожную з абласцей краіны і раёнаў горада Мінска. Фотафіксацыя адбываецца ў аўтаматычным рэжыме, дзякуючы чаму верагоднасць памылкі зведзена да мінімуму.

Як расказаў намеснік начальніка арганізацыйна-аналітычнага ўпраўлення міліцыі грамадскай бяспекі МУС Вадзім ПЕТЫШ, прынцып дзеяння прыбора наступны. У населеным пункце вызначаецца некалькі зон, дзе сістэматычна парушаюцца правілы паркоўкі і стаянкі транспартных сродкаў. Іх геалакацыя заносіцца ў сістэму. На цяперашні момант па краіне вызначаны 82 зоны кантролю з дапамогай «Паркрайта», 44 з іх знаходзяцца ў Мінску. Сам прыбор размяшчаецца ў патрульнай аўтамашыне ДАІ і без удзелу інспектара, які сочыць за іншымі правапарушэннямі, аўтаматычна фіксуе ўсе аўтамабілі, прыпаркаваныя не па правілах дарожнага руху ў вызначанай зоне. Каб пазбегнуць недакладнасцяў, праз некаторы час экіпаж ДАІ яшчэ раз праязджае па абранай тэрыторыі. Прыбор звярае аўтамабілі, зафіксаваныя першы і другі раз, і ў якасці парушальнікаў вызначае кіроўцаў толькі тых транспартных сродкаў, якія трапілі на фотаздымак двойчы.

Пасля гэтага ўладальніку аўтамабіля накіроўваецца апавяшчэнне аб правапарушэнні. Штраф складзе адну базавую велічыню, для кіроўцаў грузавога аўтамабіля, аўтобуса, колавага трактара, самаходнай машыны, прычэпа — тры базавыя велічыні.

СТАР. 5

СТАР. 4